



گورنر KATHY HOCHUL

فوری ریلیز کے لیے: 2023/10/10

ریاست نیو یارک انٹیلی جنس سینٹر میں بریفنگ کے بعد، گورنر HOCHUL نے یہودی کمیونٹی کے لیے اضافی حفاظتی اقدامات کے بارے میں نیو یارک کے شہریوں کو اپ ڈیٹ کیا ہے

گورنر نے سوشل میڈیا کمپنیوں سے مطالبہ کیا ہے کہ پلیٹ فارم کی ماڈریشن مضبوط بنائی جائے اور نفرت انگیز مواد ہٹا دیا جائے

گورنر نے ریاستی پولیس کی جانب سے ایک بریفنگ کے لیے دارالحکومتی علاقے میں ریاست نیو یارک انٹیلی جنس سینٹر کا دورہ کیا؛ تصاویر یہاں دستیاب ہوں گی

گورنر Kathy Hochul نے آج نیو یارک ریاستی پولیس کی جانب سے دارالحکومتی علاقے میں ریاست نیو یارک انٹیلی جنس سینٹر (New York State Intelligence Center، NYSIC) میں بریفنگ کے بعد، نیو یارک کے شہریوں کو اسرائیل پر حماس کے وحشیانہ حملوں کے تناظر میں بڑھائے گئے حفاظتی اقدامات کے بارے میں اپ ڈیٹ کیا ہے۔ گورنر Hochul نے سوشل میڈیا کمپنیوں سے ان مطالبات کا اعادہ بھی کیا ہے کہ ان خطرات پر توجہ مرکوز کی جائے اور نفرت انگیز مواد کے پھیلاؤ کو روکنے کے لیے پلیٹ فارم کی ماڈریشن بڑھائی جائے۔

"جیسا کہ نیو یارک کے شہری حماس کے گھناؤنے دہشت گردانہ حملوں سے متاثر ہونے والے عزیزوں کے لیے غمزدہ ہیں، تو یہ ضروری ہے کہ ہم یہاں نیو یارک میں یہودی کمیونٹیز کے لیے ضروری تحفظ فراہم کریں،" گورنر Hochul نے کہا۔ "حماس کے حملوں کے فوراً بعد، میں نے نیو یارک ریاستی پولیس کو تعینات کر دیا تھا تاکہ سینیگاگنز، یشیواس، ثقافتی مراکز اور دیگر خطرے کی زد میں آنے والے مقامات کے تحفظ کے لیے حفاظتی اقدامات بڑھائے جائیں۔ اب، سوشل میڈیا کمپنیوں کے لیے بھی یہی کام کرنے کا وقت ہے: کہ اپنے پلیٹ فارم پر گفتگو کی نگرانی کریں اور تشدد پر اُکسانے والوں کو روکیں – اس سے پہلے کہ بہت دیر ہو جائے۔"

ریاست نیو یارک انٹیلی جنس سینٹر میں گورنر Hochul کے بریفنگ دینے کی تصاویر یہاں دستیاب ہوں گی۔

ہفتے کی صبح اسرائیل پر حملوں کی ابتدائی رپورٹس کے فوراً بعد، گورنر Hochul نے نیو یارک ریاستی پولیس کو ہدایت کی کہ گشت اور رسائی بڑھا دی جائے۔ قانون نافذ کرنے والے اداروں کے ساتھ کام کرتے ہوئے، ریاستی پولیس، ریاست بھر میں ممکنہ اہداف اور زدپذیر مقامات کی نگرانی کر رہی ہے، جن میں سینیگاگنز، یشیواس، اور یہودی عجائب گھر اور ثقافتی مراکز شامل ہیں۔ ان حفاظتی اقدامات کی رازداری اور افادیت کو یقینی بنانے کے لیے، نیو یارک ریاستی پولیس نے حفاظتی اقدامات یا اہلکاروں کی تعیناتی کے بارے میں مزید معلومات جاری نہیں کی ہیں۔

گورنر Hochul کی ہدایت پر، ریاستی پولیس، مقامی قانون نافذ کرنے والے اداروں اور دیگر سیکورٹی شراکت داروں کے ساتھ بھی کام کر رہی ہے تاکہ سوشل میڈیا پر پوسٹ کیے جانے والے خطرات کا سراغ لگایا جائے اور نیو یارک کے تمام شہریوں کی حفاظت کو یقینی بنایا جائے۔ مالی سال 24 کے بجٹ میں گورنر Hochul کی جانب سے حاصل کردہ نئے وسائل کو بروئے کار لاتے ہوئے، ریاست نیو یارک انٹیلی جنس سینٹر (NYSIC) کی جانب سے سوشل میڈیا اور دیگر آن لائن چینلز پر مواد کی کڑی نگرانی کی جا رہی ہے۔ اگرچہ اس وقت کوئی مصدقہ دھمکیاں نہیں ملی ہیں، تاہم آن لائن نگرانی کے نتیجے میں نازی-نواز، سفید فام بالادستی کے حمایتی اور حماس کے حامی انتہا

پسندوں کی طرف سے بڑھتی ہوئی بات چیت سامنے آ رہی ہے۔

نیو یارک کے شہری اگر کوئی مشتبہ سرگرمی دیکھیں تو انہیں ریاست نیو یارک کے ڈویژن برائے وطن کی سلامتی و ہنگامی خدمات کی "سیف گارڈ نیو یارک" کی ویب سائٹ پر [یہاں](#) اس کی فوراً رپورٹ کرنی چاہیئے۔ کوئی تجویز دینے کے لیے لوگ 1-866-SAFENYS (1-866-723-3697) پر بھی کال کر سکتے ہیں یا [یہاں](#) رپورٹ کر سکتے ہیں۔

کوئی بھی شخص جسے تعصب پر مبنی دھمکیاں موصول ہوئی ہیں یا ہراساں کیے جانے یا امتیازی سلوک کا سامنا کرنا پڑا ہے اسے [نفرت انگیز جرائم کی ٹاسک فورس](#) کے ساتھ، 1-888-392-3644 پر پیر تا جمعہ، صبح 9 بجے سے شام 5 بجے تک کال کرتے ہوئے یا 81336 پر "HATE" کا ٹیکسٹ پیغام بھیج کر رابطہ کرنا چاہیئے۔ رپورٹس کو آن لائن [یہاں](#) بھی جمع کروایا جا سکتا ہے۔ اگر آپ کسی جرم کی اطلاع دینا چاہتے ہیں یا بلا تاخیر حفاظت کے لیے خوف زدہ ہیں تو فوری طور پر 911 پر کال کریں۔

وہ امریکی شہری جو اسرائیل میں موجود ہیں اور انہیں ہنگامی امداد کی ضرورت ہے وہ مملکت متحدہ کے محکمہ خارجہ سے فوری طور پر [یہاں](#) رابطہ کر سکتے ہیں۔

###

اضافی خبریں یہاں ملاحظہ کی جا سکتی ہیں [www.governor.ny.gov](http://www.governor.ny.gov)  
ریاست نیو یارک | ایگزیکٹو چیمر | [press.office@exec.ny.gov](mailto:press.office@exec.ny.gov) | 518.474.8418